

Ижади күтәрелеш дулкынында

Кайсы гына шәһәргә барсаң да, иң беренче аның мәдәният үзәкләрен, театрын барлыйсың. Нефтьчеләр каласының үзәгендә балкып торучы Әлмәт татар дәүләт драма театры калабызның горурлыгы гына түгел, 7 дистә ел дәвамында үз тамашачысын саклап кала алган гажәеп бер милли сәнгать үзәге.

2014 елда театр оешуга 70 ел тулды. Сентябрь аенда Әлмәт татар дәүләт драма театры 70 нче сезонын ачты. Юбилей чаралары кысаларында 20 ноябрь көнне театрның 70 еллыгына багышланган китапның төхдир итү кичәсе узды. Узган ике ай аралыгында күп кенә яңа проектлар тормышка ашырылды, тамашачылар хозурына берсеннән икенчесе кызыктырак премьералар чыгарылды. Бу көннәрдә нефтьчеләр башкаласының мәдәният, сәнгать сөюче халкы зур дулкынлану белән коллективның оешып эшли башлавына 70 ел тулуга багышланган тантананы көтә. Өлгәе уңайдан без театрның тынгысыз житәкчесе, 2005 елдан театрны житәкләүче, Татарстанның атказанган укытучысы, Татарстанның атказанган мәдәният хезмәткәре, Дамир Сиражиев, Рафаил Төхфәтуллин исемендәге премияләр лауреаты Исмәгыйлова Фәридә Бәгыйс кызы белән әңгәмә кордык.

- Фәридә Бәгыйс, театр оешуга 70 ел тулган юбилей елында коллектив нинди хисләр дулкынында яши?

- Күңелдә хисләр гаммасы хөкәм сөрә: дулкынлану, борчылу, горурлык, шатлык, өметләр... Космос, тарихи яссылык күзлегеннән караганда, 70 ел бик аз. Икенче яктан, ул елларны, ул елларда эшләгән артистлар тормышын берәм-берәм барлый башласаң бик күп көбәк. Аның барысында да бүгенгә көн тамашачысына биреп бетерү мөмкин түгел һәм кирәкмидер дә, дип саныйм. Без 70 еллык юбилей кысаларында, шул елларда үскән, камилләшкән театр сәнгәтен, аның сөзәтсәнен генә күрсәтсәң тиешбәз.

- Сугыш барган чорда, ачылы-тулкы халык ил азатлыгы өчен көрәшкән бер вакытта Әлмәттә театрга нигез салына. Өлгәе фактны ничек аңлата алыр идегез?

- Никадәрле генә авыр булмасын, кеше тормышында сәнгатькә урын калган. Әлмәт театрының төзелүен дә мин шулай аңлатыр идем. 1944 елда Әсфән Галиев тарафыннан бирелгән идея жәмәгәтчелек, житәкчелек тарафыннан да яклау таба. "Сугыш бара, нәрсә турында сөйләсәң син!" дип кире какмыйлар бит. Димәк, халыкның рухын күтөрү, аларның жиңүгә булган ышанычларын арттыру өчен театрга ихтыяж шулкадәр зур булган. Күз алдына китергез, берьюлы берничә "похоронка" алган, иренәң, улының үлемен ишетеп йөрәгеннән каннар тамган ханымнар бергәләп Риза Ишморатовның "Кайту", Мирсәй Әмирнең "Миннекамал" драмаларын караганнар. Шушы театрда, иңен-иңгә терәп утырган күрәсенең дә шундый ук ачы хәсрәтә барлыгын белгән, бу дөньяда ялгыз түгеллеген аңлаган ул. Алга таба дошманга каршы көрәшкәргә үзгәндә көч тапкан. Рухи кризис планында театр бик күп гомерләрен саклап калырга ярдәм иткәндер дип уйлыйм.

- Ижатны юкка гына көрәш белән тигләмиләр. Әлмәт театрын бүгенгә



Коломнада кече шәһәрләр театры фестивалендә

югарылыкка житкерү һәм заман агымында алып бару авырмы?

- Сүз дә юк, ихтыяж бер, шартлар булдыру - икенче мәсәлә. Сәнгатьне бары тик фидакарлырча яратучылар гына саклап калган һәм бүгенгә чорларга китереп житкәргән. Уйлап карагыз, рәсми рәвештә оешуына 30 ел узганнан соң гына театрың үз бинасы булдырыла. Әлмәт театрының тарихы, беренче чыгышлары нәкъ менә «Иске Әлмәт» мәдәният йорты белән бөйлә. Өлгәе уңайдан без тамашачыларыбыз игътибарына "Без бит монда туганнар" дип исемләнгән яңа проект төхдир иттек. Аның асылы шушы жирлектәге Әлмәт халкын театрың бүгенгә тормышы белән якыннанрак таныштыру, очрашу, аралашу. Икенче яктан залга жыелган тамашачылар, сәнгатьне яратучылар, артистлар, чыннан да - бар да бер-туганнар көбәк, ичатка табынып, ижатны яратып яшәүчеләр.

Әлмәт театрының күп кенә яңа эш юнәлешләренә тукталып үтсәң мөмкин. Шуларның берсе "Дөньяның дүрт ягы" проекты. Ул бүгенгә дөнья театр сәнгәте үрнәкләре белән генә танышу түгел, ә иң элек башка мәдәниятләр белән аралашу, катнашу мөмкинлеге. Батырчылык итеп эксперимент буларак куелган "Яңа драма" юнәлешендәге "Ышаныч" спектакле дә артистлар тарафыннан тудырылган гажәеп образлар ансамбле. Әлмәт сәнгатькәрләренең чираттагы

эксперименты, вербатим-документаль театр. "Язылмаган язмашлар" премьерасының беренче куелышы уңышлы гына узды көбәк. Балалар өчен махсус проект - Туфан мәктәбен гәмәлгә керттеп, балалар бакчалары өчен эшләнгән "Мин - актер" проекты да бик мавыктыргыч булды.

- Тәэсирләнәп ижат итү өчен артист халкы гел хәрәкәттә, аралашуларда булырга тиеш. 2014 ел кызыклы сәяхәтсәфәрләр, фестивалләр елы булды ахрысы...

- 2013 елның жәендә бер төркөм артистлар Төркиянең Мәрмәрис шәһәрәндә булып "Гашыйк Кәриб" спектакле һәм концерт-тамаша программасы белән чыгыш ясадылар.

Сезон ачылуга "Татарстан-Кавказ" безне легендарлар якынайта" проекты белән ижади сәфәргә юл тоттык. Мәркәзбездә Казанга барып берничә көн рәттән гастрольләр биру Әлмәт артистлары өчен чыннан да зур сынау дияр идем һәм без аны уңышлы уздык. Шулай ук Иошкар-Ола, Самара шәһәрләрендә алмаш гастрольләр белән 14 спектакль уйнадык. 2014 елның июнендә Коломнада уздырылган кече шәһәрләр театры фестивалендә иң югары бүләккә - гран-прига ия булдык. Дагыстанда уздырылган кумык яшьләренә "Илләр-йортлар" форумында катнаштык. Саный китсәң, уңышларыбыз бихисап.

- Фәридә Бәгыйс, килчәк театры нинди булырга тиеш дип, саный-

сыз...

- Театрның килчәгә, яшәеше беренче чиратта мөхтәрәм тамашачыларыбызга бөйлә. Алар спектакльләребезгә киләләр, карыйлар икән, димәк, без яшибез, эшлибез. Тамашачы театрга кызык эзләп кенә килмәсен иде, биредә хисләр өермәсе булырга тиеш. Халык үзә жавап тапмаган сорауларга жавап эзләп килсә, уйсызларга уй кәрсә - бурыч үтелгән була. Тамашачыларыбыз арасында төрле катлам вәкилләре: интеллигенция, яшьләр дә байтак. Шулай ук рус тамашачысының ихтыяжларын да онытырга ярамый. Кайберәүләр минем белән килешмәс тө, ләкин миллилекне бер калыпка салып, элеккедән калган горек-гадәтләр чагылышы, сандык, фольклор дип кенә күзалларга кирәкми. Театрыбыз, сәнгәтебез белән татар миллиләтенә алдыңгы карашлы, заманча үзгәрешләренә тоемлап яшәүче милли булуын расларга тиешбезд. Театр сәхнәсенә куелган чит ил авторларының әсәрләреннән соң да күп кенә фикерләр ишетсәң туры килә. Катлаулы, фәлсәфи әсәрләренә аңлар өчен тамашачының да кабул итсәң, анализларга сәләтле булуы зарур. Яңалыклардан курыкмаска кирәк. 70 еллык тарихы булган театрың репертуары тамашачыдан алда барырга тиеш, дип уйлыйм. Әлмәт татар дәүләт драма театры интеллектуаль, фәлсәфи әсәрләренә дә аңларлык, яңалыкка омтылган татар яшьләрен тәрбияләүгә үзгәргән өлеш кертчәк.

Фәридә ХӘСӘНОВА

Хезмәтенә тугры шәхес

Эшен яратып, тырышып, жиренә житкереп башкарган, хезмәтеннән тәм тапкан, иң мөһиме - аның нәтижәсен күрәп яшәгән кеше чын мәгънәсендә бәхәтледер. Авыл хужалыгы тармагында озак еллар дәвамында фидакарлырча хезмәт куеп, район икътисадын тотрыклы итүгә саллы өлеш кертүче шәхесләребезнең эшчәнлеген бәяләп бетерү мөмкин түгел. "Сосновка" хужалыгы житәкчесе - Расих Хәмзә улы Гайнетдинов нәкъ менә шундыйларның берсе. Шушы көннәрдә ул үзенең 60 яшьлек гомер бәйрәмен билгеләп узды.

Расих Гайнетдинов Әлмәт районының иң матур авылларының берсе - Салкын Аланда дөньяга килгән. Мәктәпне тәмамлаганнан соң, Әлмәт төзелеш техникумында укый һәм Мосгорпроектстройга эшкә керә. Совет Армиясе сафларына да ул шушы предприятиедән китә. Хезмәтен төгәлләгәннән соң, туп-туры туган авылы - Салкын Аланга юл ала. Кечкенәдән үк эш сөючән, булдыклы булып үскән егет

үзенең килчәгә туган жиреннән читтә күз алдына китерә алмый. Хәмзә абый белән Нәвәр апа - авылның абруйлы кешеләре, улларына нәрдаим акыллы киңешләрен биреп торалар. Туган якка, хезмәткә мөхәббәт, авыл кешеләренә булган ихтирам һәм хөрмәт - бу күркәм сыйфатларның барысы да гаиләдә тәрбияләнгән.

Расих Гайнетдинов СУ-45 предприятиясендә мастер, про-раб, участок начальнигы булып эшли. Алга таба ул Әлмәт консерв заводына күчәләр. Биредә Расих директор урынбасары, баш инженер буларак хезмәт куя. Соңыннан Өгержә азык-төлек комбинатына директор итеп билгеләнә. 1992 елда Расих Гайнетдинов "Петровская" агрофирмасы Әлмәт сәүдә үзәгендә директор вазифасын үти. Кайсы гына урында эшләр дә, хезмәтен төгәл, жиренә житкереп башкара. Шулай да авыл хужалыгы тармагы, өлгәе өлкәдә булган планнарны тормышка ашыру күңеленә тынычлык бирми. Күкрәп үскән иген кырлары, тракторлар шавы, туган авылы һәм аның кешеләре - бар да якын, бар да кадерле



Расихка. 1995 елның апрель аенда Расих Гайнетдинов "Авангард" колхозына раис итеп билгеләнә һәм бүгенгә көнгә кадер авыл хужалыгы тармагында хезмәт куя. Хужалык рәисе, депутат буларак, Новоникольск, Салкын Алан авылларын төзекләндерү, авыл кешеләрен эш урыннары белән тәэмин итү, төрле чараларны оештыру буен-

ча да шактый эшләр башкара ул. Расих Гайнетдиновның фидакар хезмәте хөкүмәтебез тарафыннан да югары бәяләнгән. РФ һәм ТР Авыл хужалыгы министрлыкларының, жирле хакимиятнең Мактау грамоталары һәм башка төрле истәлекләр бүләкләре иясе дә ул.

- Авыл хужалыгы тармагы еллар дәвамында төрле

юбиллар

үзгәрешләр кичердә. Күтәрелеш һәм үзгәртеп кору чорлары - боларның барысын да татырга туры килдә. Игәнчелек һәм сөтчелек - борынгыдан килгән игелекле хезмәт. Тир тамган жир уңдырышлы була, дигән борынгылар. Хәзер авыл хужалыгы тармагы яңа техникага һәм алдыңгы фәнгә нигезләнгән. Хөкүмәтебез һәм жирле хакимият тарафыннан да ярдәм зур. Килчәккә булган хыялым - дәүләт программасына кереп, Саба районы тәжрибесен кулланып, заманча технологиялә сөт продукциясе житештерү буенча производствоны оештыру һәм кулланышка кертү, - дип, планнары белән уртаклашты Расих Хәмзә улы.

Расих Гайнетдинов - гаиләсенең ныклы төрөгә, балалары өчен сөекле әти, оныкларына кадерле бабай. Килчәккә аңа булган хыялларының тормышка ашуын, балаларының, оныкларының, кардәш-туганнарының, хезмәттәшләренә шәфкатьле-леген, мәрхәмәтлелеген, игътибарын һәм ихтирамын тоеп яшәвен, эшләренә уң, гәмәлләренә бәрәкәт китерүен теләп калабыз.

Резеда ИСМӘГҮЙЛҮВА